

एकात्मिक बाल विकास सेवा योजनेंतर्गत अंगणवाडी कार्यकर्ती व मदतनीस यांना त्यांच्या कार्यकाल समाप्तीनंतर दरमहा योग्य ती रक्कम देणेबाबत.

**महाराष्ट्र शासन**

महिला व बाल विकास विभाग

शासन निर्णय क्रमांक-एबावि-२००७/प्र.क्र. १९१/का-६

नवीन प्रशासन भवन, ३ रा मजला,

मंत्रालय, मुंबई - ३२.

दिनांक :- २१ ऑगस्ट, २००८

**वाचा :-** १. महिला व बाल विकास विभाग शासन निर्णय क्र. एबावि २००४/प्र.क्र. ११८/का-६, दि.५.०४.२००५.  
२. महिला व बाल विकास विभाग शासन निर्णय क्र. एबावि २००६/प्र.क्र. २४५/का-६, दि.२.०७.२००७.

**प्रस्तावना :-** संदर्भाधिन क्र. १ येथील दिनांक ५.४.२००५ च्या शासन निर्णयानुसार अंगणवाडी कार्यकर्ती व मदतनीस यांना कार्यकाल समाप्तीनंतर आर्थिक लाभ देण्याकरीता अंगणवाडी कार्यकर्ती व मदतनीस यांच्या वाढीव मानधनात राज्य शासनामार्फत अनुक्रमे रु. १००/- व रु. ५०/- वाढ करुन या बाबीसाठी जमा करावयाचा निर्णय घेण्यात आला होता. तसेच अंगणवाडी कार्यकर्ती व मदतनीस यांनी देखील तितकीच रक्कम स्वयंस्फूर्तीने त्यांच्या दरमहा मानधनातून जमा करण्यात यावी, असाही निर्णय घेण्यात आला होता. परंतु त्यांनी स्वतःचा हिस्सा देण्यास सहमती न दर्शविल्यामुळे दिनांक ५.४.२००५ च्या शासन निर्णयाची अंमलबजावणी होऊ शकली नाही. सदरची बाब शासनाच्या विचाराधीन होती व त्याबाबत शासनाने खालील प्रमाणे निर्णय घेतला आहे.

**शासन निर्णय :-** याबाबत सुधारित योजना तयार करण्याचा निर्णय शासनाने घेतला असून त्यासाठी अंगणवाडी कार्यकर्ती व मदतनीस यांच्यासाठी अनुक्रमे प्रत्येकी पूर्ण महिन्याच्या कार्यकालासाठी दरमहा रु. २००/- व रु. १००/- इतकी रक्कम दि. १ मे, २००७ पासून राज्य शासन जमा करणार आहे. ही रक्कम प्रत्येक अंगणवाडी कार्यकर्ती व मदतनीस यांच्या वैयक्तिक नावावर दिनांक १ मे, २००७ पासून प्रत्यक्ष जमा होणा-या रक्कमेवर दरसाल ८ % व्याजदरासह जमा केली जाईल. तद्नंतर वरील प्रमाणे पूर्ण महिन्याच्या कार्यकालासाठी दरमहा रु. २००/- व रु. १००/- राज्यशासनाकडून जमा करण्यात येईल. अंगणवाडी कार्यकर्ती व मदतनीस यांचा कार्यकाल पूर्ण झाल्यावर त्यांच्या वैयक्तिक नावावर जमा होणा-या एकूण रकमेतून त्यांना त्यांचे कार्यकाल समाप्तीचे वय पूर्ण केल्यानंतर दरमहा योग्य ती रक्कम देय राहील.

२. या योजनेत जमा होणा-या रकमेचा हिशेब ठेवणे, गुंतवणूक करणे, तसेच अंगणवाडी कार्यकर्ती / मदतनीस यांना वैयक्तिक खात्यावर जमा रक्कमेतून योग्य ते लाभ देणे याबाबतचे आदेश स्वतंत्रपणे निर्गमित करण्यात येतील.

३. अंगणवाडी कार्यकर्ती व मदतनीस यांचेसाठी वरीलप्रमाणे रक्कम जमा करण्यासाठी होणारा खर्च त्यांचे मानधन ज्या लेखाशिर्षाखाली खर्ची टाकण्यात येते त्याच लेखाशिर्षाखाली ही रक्कम खर्ची टाकण्यात येईल.

४. हा शासन निर्णय वित्त विभागाच्या सहमतीने त्यांच्या अनौपचारिक संदर्भ क्र.५५९/०८ दिनांक २१.८.२००८ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

वै.अ.पारकर  
शासनाचे उप सचिव

प्रति,

मा. राज्यपाल यांचे सचिव, राजभवन, मुंबई  
मा. मुख्यमंत्र्यांचे प्रधान सचिव, मंत्रालय, मुंबई  
मा. उपमुख्यमंत्र्यांचे प्रधान सचिव, मंत्रालय, मुंबई  
मा. मंत्री / राज्यमंत्री, (महिला व बाल विकास यांचे खाजगी सचिव, मंत्रालय, मुंबई  
प्रधान सचिव, सार्वजनिक आरोग्य विभाग, मंत्रालय, मुंबई-३२  
प्रधान सचिव, ग्रामविकास व जलसंधारण विभाग, मंत्रालय, मुंबई-३२  
प्रधान सचिव, नगर विकास विभाग, मंत्रालय, मुंबई - ३२  
सचिव, आदिवासी विकास विभाग, मंत्रालय, मुंबई - ३२  
महालेखापाल, (लेखा व अनुज्ञेयता) (लेखापरिक्षा), महाराष्ट्र मुंबई / नागपूर  
आयुक्त, एकात्मिक बाल विकास सेवा योजना, रायगड भवन, नवी मुंबई,  
महासंचालक, राजमाता जिजाऊ माता-बाल आरोग्य व पोषण मिशन,  
औरंगाबाद  
महासंचालक, महिती व जनसंपर्क संचालनालय, मंत्रालय, मुंबई  
सर्व विभागीय आयुक्त  
आयुक्त, महिला व बाल विकास आयुक्तालय, पुणे  
ग्रंथपाल, महाराष्ट्र विधानमंडळ सचिवालय ग्रंथालय,  
विधान भवन, मुंबई ३२

सर्व जिल्हाधिकारी  
सर्व मुख्य कार्यकारी अधिकारी, जिल्हा परिषद  
सर्व उप मुख्य कार्यकारी अधिकारी, (बाल कल्याण),  
सर्व बाल विकास प्रकल्प अधिकारी  
सर्व जिल्हा महिला व बाल विकास अधिकारी  
सहायक संचालक, (वित्त व लेखा) एबाविसेयो, नवी मुंबई  
सर्व मुख्य लेखा व वित्त अधिकारी  
सर्व अधिदान व लेखा अधिकारी  
सर्व निवासी लेखा परिक्षा अधिकारी  
सर्व जिल्हा कोषागार अधिकारी,  
वित्त विभाग, मंत्रालय, मुंबई  
महिला व बाल विकास विभाग, कार्यासन - ४  
महिला व बाल विकास विभागातील सर्व कार्यासने  
निवड नस्ती (कार्यासन ६)